



बिहार गजट

असाधारण अंक

बिहार सरकार द्वारा प्रकाशित

28 चैत्र 1945 (श०)

(सं० पटना 329) पटना, मंगलवार, 18 अप्रैल 2023

मद्य निषेध, उत्पाद एवं निबंधन विभाग

अधिसूचना

18 अप्रैल 2023

सं० 11/नीति(परामर्श)-01-15/2017-2465—राज्य में स्थापित आसवनियो से उत्पादित औद्योगिक अल्कोहल ई०एन०ए०/ईथनॉल/विकृत सुषव या अन्य मादक द्रव्य राज्य की सीमा क्षेत्र के अंदर परिवहन के लिए जी०पी०एस० युक्त डिजिटल लॉक लगे वाहनों से किये जाने का बिहार मद्यनिषेध और उत्पाद नियमावली 2021 के नियम-7 में स्पष्ट प्रावधान है। बिहार के सारण जिले में हुई जहरीली शराब काण्ड के अनुसंधान से यह प्रकाश में आया है कि उपर्युक्त मादक द्रव्यों के अतिरिक्त अन्य ऐसे पदार्थ भी हैं जो स्वास्थ्य लाभ दवाओं के निर्माण अथवा उपस्कर साज-सज्जा के कार्य के लिए प्रयुक्त होते हैं किन्तु उनका नशा के रूप में भी उपयोग किया जा सकता है। ऐसे मादक द्रव्य जीवन के लिए घातक हैं।

स्वास्थ्य लाभ संबंधी दवाओं यथा कोडिन युक्त सीरप, होमियोपैथिक दवाओं के निर्माण के लिए प्रयुक्त होने वाले सुषव, सेनेटाईजर, सर्जिकल स्पीट के अतिरिक्त उपस्कर की साज-सज्जा के लिए प्रयोग होने वाले थीनर आदि जिसमें औद्योगिक अल्कोहल मुख्य अवयव है का परिवहन की भी निगरानी रखने हेतु जी०पी०एस० युक्त डिजिटल लॉक लगे वाहनो से परिवहन कराया जाना आवश्यक है।

बिहार मद्यनिषेध और उत्पाद अधिनियम, 2016 की धारा-15 में यह प्रावधानित है कि “राज्य सरकार किसी उत्पाद शुल्क योग्य वस्तुओं अथवा अंतिम उत्पादों को ढोनेवाले वाहनो पर समुचित प्रतिबंध लगा सकेगी और कुछ विनिर्देशों का पालन करने के लिए उनसे अपेक्षा कर सकेगी :

परन्तु राज्य सरकार परिवहन यानों से ऐसे यंत्र लगाने की अपेक्षा कर सकेगी जो मोटर वाहन अधिनियम के अधीन रजिस्ट्रीकरण के लिए पूर्व शर्त के रूप में अपेक्षित हो और राज्य परिवहन प्राधिकारी को ऐसे निदेश दे सकेगी जो वह उचित समझे।”

अतः शराब के विकल्प के रूप में प्रयुक्त होने वाले मादक द्रव्य, कोडिन युक्त सीरप, होमियोपैथिक दवाओं के निर्माण में प्रयुक्त सुषव, थीनर, सेनेटाईजर, सर्जिकल स्प्रिट आदि जिसका उपभोग प्राण घातक है को बिहार राज्य के सीमा क्षेत्र के अंतर्गत जी०पी०एस० युक्त डिजिटल लॉक लगे वाहनो से परिवहन किया जायेगा। ऐसे सभी पदार्थों का परिवहन सामान्य वाहन से किया जाना गैर कानूनी एवं दण्डात्मक होगा।

2. यह अधिसूचना तत्काल प्रभाव से लागू होगी।

बिहार—राज्यपाल के आदेश से,
निरंजन कुमार,
सरकार के उप सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 329-571+10-डी०टी०पी०।
Website: <http://egazette.bih.nic.in>